

## Riflessjonijiet...

### Mro Anthony Borg

Surmast Direttur



Bħas-snin li għaddew permezz ta' dawn il-kelmejn, xtaqt naqsam magħkom ħsibijiet dwar dak li jirrigwarda l-Banda u l-Kor Imperial. Nistqarr li din is-sena kienet waħda mill-aktar diffiċli meta f'temp ta' t'nax-il xahar, erbat iħbieb li ħdimna flimkien għal numru ta' snin għaddew għal ħajja aħjar.

#### Jimmy...

Niftakar tajjeb hekk kif Josef u jien konna fil-karozza sejrjn lejn One Radio biex flimkien ma' John, nagħtu s-soltu intervista għall-jiem tal-Festa, konna nfurmati li ħalliena Jimmy Muscat. Sirt nafu mill-qrib dawn l-aħħar snin meta flimkien ma' Grazio Barbara kienu jikkoreġu l-ortografija ta' dawn il-kotba. Aktar tard ħdimt miegħu meta pproducejtna s-CD 'Nisgiet Muzikali Maltin' - fejn ipprepara l-jacket ferm informattiva u interessanti li għamel b'ħafna impenn, sagrafiċju u mħabba fi żmien diffiċli għalih. Bħal dejjem preċiż u metikoluż f'dak li jagħmel.

Kellu mħabba straordinarja għal dak kollu li huwa Mellieħi u Malti speċjalment lejn is-Santwarju Nazzjonali tal-Madonna tal-Mellieħa. Kien jinkedd ferm meta jara n-nuqqas ta' apprezzament lejn dak kollu li huwa Mellieħi u Malti. Jisogħbija li ma sirtx nafu ħafna aktar qabel.

#### Michelle...

Niftakar l-ewwel darba li ltqajt magħha meta ġiet il-każin flimkien ma' missierha Charlie meta ġew lura mill-Awstralja. Qaltli li tghallmet il-klarinet mal-Banda Our Lady Queen of Peace ta' Sydney l-Awstralja u b'entuzjażmu qaltli li tixtieq tingħaqad mal-Banda Imperial. Kemm ferħet meta għidtilha li t-Tlieta li jmiss niltaqgħu għall-kuncert. Id-destin ried li kellha tmur tgħix ġewwa l-Indja fejn rabbiet familja imma l-istess hegga u entuzjażmu għall-Banda u l-Każin Imperial baqgħu fiha sal-aħħar. Kienet tgħidli li ser tkun Malta fis-sajf, speċjalment għall-jiem tal-Festa u bl-akbar prudenza ssaqsini jekk tistax tiehu sehem fil-programm bil-kundizzjoni li nibgħatilha l-mużika minn qabel biex tipprepara ruħha sew. Hekk bqajna Settembru li għadda, li din is-sena ser nerga' naraha għall-festa, waqt li nsistiet li nibgħatilha l-mużika

kemm jista' jkun kmieni biex bħas-soltu tagħti l-aħjar. Imma d-destin ried mod ieħor – iltqajna f'Jannar li għadda ... din id-darba mhux biex iddoqq fil-programm, iżda biex nagħtuha l-aħħar tislama li tant kienet tistħoqqilha.

#### Odetta...

Sirt naf lil Odetta meta fis-sena 1998 twaqqaf il-Kor Imperial. Kienet fost l-ewwel membri tal-istess Kor u baqgħet membru sa meta l-Mulej għoġbu jsejħilha. Mixja ta' kważi għoxrin sena. Nafha mara ħabrieċa, ferreħija u pozittiva, dejjem bi tbissima fuq wiċċha. Attiva ferm f'diversi għaqdiet – kemm dawk reliġjużi u kemm dawk soċjali. Mohħha dejjem jara kif ser tagħti u mhux kif ser tiehu. L-aħħar li rajtha, ftit tkellimna imma nistqarr bqajt mistagħġeb li minkejja dak li kienet għaddejja minnu, il-kuraġġ u l-attitudni pozittiva baqgħu fiha sal-aħħar.

#### Ġuzepp...

Lil Ġuzepp nafu minn dejjem. Hu u missieri kienu habel u satal. It-tnejn kienu jaħdmu mal-Posta. Kienu jiltaqgħu kważi kuljum, ma kellhomx bżonn agenda għax is-sugġett kien ikun dejjem l-istess, il-Każin u l-Banda Imperial. Kelli l-privileġġ li naħdem miegħu għal snin twal fil-Banda Imperial. Kien mexxej imma fl-istess waqt, ġentlom. Kull deċiżjoni li ħa matul is-snin li serva f'diversi karigi dejjem ħadhom f'dak li kien jemmen li hu l-aħjar fl-interess tal-każin. Kien ġentlom kbir, kelma għall-gid ma naqset qatt. Kien jiehu interess kbir fil-Banda u fil-Kor u meta jara li xi ħadd ikun ilu ftit ma jattendi, jiġbidli l-attenzjoni jekk għal xi ħaġa u jekk ir-risposta tkun iva, jara kif jista' jgħin. Kemm kien jiehu gost meta kien jara xi student għid ġej biex jitgħallem il-mużika – għajnejh kienu jixegħlu bil-ferħ. Dwar Ġuzepp, jekk nibqa' sejjer, ma nispiċċa qatt. Izda qabel intemm din il-kitba umli dwar Ġuzepp, xtaqt naqsam magħkom din. Meta konna nkunu mitlubin nagħtu servizz bil-Banda jew bil-Kor Imperial kont ninfurmah mal-ewwel.

Ġuzepp kien ikollu dejjem l-istess risposta – ‘*Ton fejn nistgħu naqdu, naqdu.... u naqdu bil-qalb...*’ u hekk inwiegħduh li ser nibqgħu naghmlu.

### Anita...

L-ewwel darba li ltqajt ma’ Anita u Brian kien madwar erbatax-il sena ilu l-kazin, fejn qaluli li xtaqu jingħaqdu bħala mużiċisti mal-Banda Imperial wara li ddeċidew li jirtiraw Malta. Sa minn dakinhar ’l hawn, sakemm ippermettiet saħħitha, Anita hadet sehem attiv bħala mużiċista mal-Banda Imperial. Minkejja t-tbatija li kienet għaddejja minnha f’ dawn l-aħħar xhur, kemm il-Kazin u kemm il-Banda Imperial baqgħu f’ qalbha sal-aħħar nifs.

Nagħlaq dan il-kapitlu billi nsellem il-memorja tal-membri tal-Għaqda Muzikali Imperial li hallew din id-dinja għal hajja aħjar matul din is-sena u nwiegħduhom li nibqgħu niftakru fihom fit-talb tagħna.

### Sentieri u x-Xagħra l-Hamra...

Kienet esperjenza mill-aqwa l-partecipazzjoni tal-Banda u l-Kor Imperial waqt ‘Sentieri’, attività organizzata minn Azul Teatro mill-Italja fl-okkażjoni tal-Valletta 2018 fil-Park tal-Majjistral. Meta flimkien ma’ Serena u Raffaele, Marcon, Julie u jien morna biex naghmlu l-aħħar preparazzjonijiet għal din l-attività bqajt imsaħħar bil-ġmiel, il-paċi, it-trankwillità u s-seher ta’ dan il-post.

L-istess kienu tal-fehma sħabi meta konna hemm. Daqqejna u kantajna mużika tradizzjonali Maltija f’ ambjent mill-isbaħ. X’hemm aqwa milli l-mużika tradizzjonali Maltija titwawħhad flimkien mal-ambjent rurali Malti? Fi ftit kliem tħossok li qed fil-ġenna tal-art!

Dak il-ħin għadda dan il-ħsieb minn moħħi ‘Kos kemm hawn sbruħija madwarna li lanqas aħna kapaċi nintebħu biha!!!’

### Is-Surmast Joseph Vella...

Ilni nafu ’l fuq minn erbgħin sena. Min jaf kemm-il darba daqqejna flimkien programmi u marċi matul is-snin. Din is-sena qed ifakkar il-Ġublew tal-Fidda minn meta nħatar Surmast Direttur tal-Banda La Vittoria. Hdimna aktar mill-qrib flimkien meta jien ġejt maħtur Surmast Direttur tal-Banda Imperial. Matul dawn is-snin, ir-rispett lejn xulxin ma naqas qatt. Dejjem imxejna b’mod mill-aktar korrett ma’ xulxin. Minn qalbi nroddlu ħajr ta’ dan kollu, fl-istess waqt nifraħlu f’ din l-okkażjoni u nixtiequ s-saħħa u s-sliem.

L-Isbaħ Xewqat!!!

Fl-aħħar nett nixtieq inrodd ħajr lil dawk kollha li flimkien hadmu bis-sħiħ biex għal darb’oħra l-Banda u l-Kor Imperial kellhom sena mimlija suċċess.


Il-Festa t-Tajba lil Kulhadd.

## The Veggie Truck

Mobile Fruit And Veg Specializing in the very best local and imported produce

David Vella (Owner)  
9962 9372 / 9965 7483

Delivery Service Available  
jovella1@gmail.com



## SPECIAL OFFERS AVAILABLE IN STORE



Opening hours:  
Mon – Tues 06.00 – 18.00  
Wed 06.00 – 13.00  
Thurs - Fri 06.00 – 18.00  
Sat 06.00 – 14.00  
Sun Closed

**Go Go**  
**MINI MARKET**

**Mario & Joanne Vella**  
Snajjin Street  
Mellieħa, Malta  
Tel: 21521445

**Free Deliveries**